



RAMĀ ŚAKTI MISSION

LIGHT & GUIDE

DIVINE MOTHER SREE RAMĀ DEVI

DIVINE MOTHER SREE TARA DEVI

ದೇವು ಖಿಯಿ ಆಸಾ?

ಏಕ ಗಾಂವಾಂತು ಏಕ ಸುಲ್ತಾನ ಆಶೀಲೊ. ಏಕ ದಿವಸು ಭರಲೇಲೆ ದರ್ಬಾರಾ ಸಭೇಂತು ತೋ ಮ್ಹಣಾಲೊ ಕೀ 'ಆಪಣ್ಯಾಕ ತೀನಿ ಪ್ರಶ್ನೊ ಮಸ್ತ ಕಾಳಾ ದಾಕೂನ ಮನಾಕ ತ್ರಾಸ ದಿತಾ. ರಾತ್ರಿ ಸಮ ನೀದ ಪಣಾ. ತ್ಯಾ ಪ್ರಶ್ನೇಕ ಕೋಣ ಸಮರ್ಪಕ ಉತ್ತರ ದಿತಾ ಕೀ ತಾಂಕಾ ಯೋಗ್ಯ ಉಡಗಿರೆಂ ದಿತಾಂ. ಪ್ರಶ್ನೊ ಕಸಲೆ ಮ್ಹಳ್ಯಾರಿ ?

1) ದೇವು ಖಿಯಿ ಆಸಾ ? 2) ದೇವು ಖಿಯಿ ಪಳಯತಾ? 3) ದೇವು ಕಸಲೆಂ ಕರತಾ ? ಭರಿ ಸಭಾ ಏಕದಂ ಥಂಡ ಜಾಲಿ. ಕೋಣಾಲೋಯಿ ಹಾಸ್ಕಾರು, ಹುಸ್ಕಾರು ನಾ. ಸುಲ್ತಾನಾಕ ಮಸ್ತ ಅಸಮಾಧಾನ ಜಾಲೆ. ಕೋಣಯಿ ಉಲಯನಾಂಚಿ ಮ್ಹಣ ತಾಣೆ ಆಸ್ಥಾನ ಪಂಡಿತ ಖಾಜಿಕ ನಿಮಗಿಲೆಂ “ವೈವೋ, ಸರ್ವಶಾಸ್ತ್ರ ವಿಶಾರದ, ತುಮೀ ಸುಲಭಾಯೇರಿ ಸಾಂಗೂಯೇತವೇ ?” ಖಾಜಿ ಮ್ಹಣಾಲೊ “ಜಹಾಂಪನಾ ವೈ, ಜಾಲ್ಯಾರಿ ಪ್ರಶ್ನೆ ಮಹಾ ಕಠಿಣ ಆಸಾತಿ. ಆಪಣ್ಯಾಕ ಏಕ ವಾರಾಚೊ ವಾಯದೊ ದಯ ಕರಕಾ” ಮ್ಹಣ. ಸುಲ್ತಾನ ಮ್ಹಣಾಲೊ. “ಜಾಯತ, ಜಾಲ್ಯಾರ ಏಕವಾರಾ ಭಿತ್ತರಿ ಜವಾಬ ದೀನಿ ಜಾಲ್ಯಾರ ತುಗೇಲೊ ಗಳೊ ಕಾತ್ತರತಾ”.

ತಾನಿ, ಭೂಕ, ನೀದ ಸೋಣ ಖಾಜಿನ ರಾತಿ-ದಿವಸು ಚಿಂತನ ಕೆಲೆ. ರಾಯಾಕ ತೃಪ್ತಿ ಜಾವಚೆ ತಸಲೆಂ ಕಸಲೇಯಿ ಉತ್ತರ ಮೇಳನಿ. ಖಾಜಿಲೆ ಘರಾಂತು ಏಕ ಸಾನ ಚೆರಡುಪಣಾಚೊ ಚೆಲ್ಲೊ ಆಶೀಲೊ. ಖಾಜಿಕ ತೋ ಕಾಮಾಚೊ ಚೆಲ್ಲೊ ಮ್ಹಳ್ಯಾರಿ ಭಾರೀ ಪ್ರೀತಿ. ತ್ಯಾ ಚೆಲ್ಯಾಕಯೀ ಖಾಜಿ ವಯರಿ ಸ್ವಾಮಿಭಕ್ತಿ. ತಾಗೇಲೆ ಧನಿಯಾನ ರಾತಿ-ದಿವಸು ಚಿಂತಾ ಕರಚೆ ಪಳೊವನು ತಾಣೆ ಏಕ ದಿವಸು ನಿಮಗಿಲೆ “ಅಶೇಂ ಘೋರ ಚಿಂತನ ಕರಚಾಕ ಕಾರಣ ಕಿತೆಂ?” ಮ್ಹಣ. “ತುಕಾ ಕಸಲೇಯಿ ಕಳನಾ ಪುತಾ, ತೂಂ ತುಗೇಲೆ ಕಾಮ ಕರಿ” ಮ್ಹಣ ಖಾಜಿನ ತ್ಯಾ ಚೆಲ್ಯಾಕ ಸಾಂಗಲೆಂ. “ಆಸೋ ಧನ್ಯಾ, ಸಮಸ್ಯಾ ಕಸಲಕೀ ಮ್ಹಣ ಸಾಂಗ, ಆಯಕೂಯಾಂ” ಮ್ಹಣ ಚೆಲ್ಯಾನ ವಿನಯಪೂರ್ವಕ ನಿಮಗಿಲೆಂ. ಖಾಜಿನ ಸಗಟ ಕಾಣಿ ಚೆಲ್ಯಾಕ ಸಾಂಗಲೆ ಆನೀ ಮ್ಹಣಾಲೊ ಕೀ “ತೃಪ್ತಿಕರ ಉತ್ತರ ಮೇಳನಿ ಜಾಲ್ಯಾರ ಫಾಯಿ ಆಪಣ್ಯಾಲೊ ಕಡೇಚೊ ದಿವಸು” ಮ್ಹಣ ಸಾಂಗೂನ ದೊಳ್ಯಾಂತು ಉದಾಕ ಕಾಳೆಂ. “ಓ...! ತಿತಲೇವೆಂ ? ಆಪಣ್ಯಾಕ ಅನುಮತಿ ದಿಲ್ಯಾರ, ಹಾಂವ ತ್ಯಾ ಪ್ರಶ್ನೇಕ ಉತ್ತರ ದಿತಾಂ” ಮ್ಹಣ ಚೆಲ್ಲೊ ಭಾರೀ ಉತ್ಸಾಹಾನ ಮ್ಹಣಾಲೊ. ಹೆರದಿವಸು ಚಂದ ವಸ್ತುಭರಣ ಧಾರಣ ಕರೂನ ಚೆಲ್ಲೊ ಆಸ್ಥಾನಾಕ ಯೇವನು “ಖಾಜಿಲೆ ತರಪೇನ ಉತ್ತರ ದಿವಚಾಕ ಆಪಣ ಆಯಲಾಂ”



RAMĀ ŚAKTI MISSION

LIGHT & GUIDE

DIVINE MOTHER SREE RAMĀ DEVI

DIVINE MOTHER SREE TARA DEVI

ಮ್ಹಣ ಸುಲ್ತಾನಾಕ ಸಾಂಗಲೆಂ. 'ಇತಲೆ ಸಾನ ಆಂಬಾಡೆ ಕಾತ್ನೊ, ಹೋ ಕಸಲೆಂ ಉತ್ತರ ದಿತ್ತಲೊ' ಮ್ಹಣ ರಾಯಾಕ ಆಶ್ಚರ್ಯ ಜಾಲೆ. ಚೆಲ್ಲೊ ಮ್ಹಣಾಲೊ "ಹೋ ಆಧ್ಯಾತ್ಮಾಚೊ ವಿಷಯ ದಾಕೂನ ಉತ್ತರ ದಿತ್ತಲೊ ಗುರು ಆನೀ ಪ್ರಶ್ನೊ ವಿಚಾರತಲೊ ಶಿಷ್ಟ್ಯ, ತಾವಳಿ ಗುರೂನ ವಯರಿ ಆನೀ ಶಿಷ್ಯಾನ ಸಕಲ ಬಸಚೆ ರೂಢಿ" ಸುಲ್ತಾನು ಕೂಡಲೆ ಸಕಲ ಬಸಲೊ ಆನೀ ಚೆಲ್ಲೊ ಸಿಂಹಾಸನಾರ ಬಸಲೊ. "ಜಹಾಂಪನಾ ತುಮಗೆಲೆ ಪ್ರಥಮ ಪ್ರಶ್ನೊ 'ದೇವು ಖಿಯಿ ಆಸಾ?' ಮ್ಹಣ. ಏಕ ದುದಾಚಿ ಗಾಯ ಹಾಡೋಕಾ" ಗಾಯಿ ಆಯಲಿ. "ರಾಯಾ ದೂದ ಖಿಯಿ ಆಸಾ ಮ್ಹಣ ಸಾಂಗೂಯೇತವೇ?" ಸುಲ್ತಾನು ಮ್ಹಣಾಲೊ "ವ್ಹಂಟೀಂತು" ಚೆಲ್ಲೊ ಮ್ಹಣಾಲೊ "ನ್ಹಿ ಆಂಗಾಂತು ಆಸಾ" ಮ್ಹಣ ರಾಯು 'ಕಬೂಲ್' ಮ್ಹಣಾಲೊ. ಗಾಯಚೆಂ ದೂದ ಕಾಡಕಾ ಮ್ಹಣ ಚೆಲ್ಯಾನ ಸಾಂಗಲೆಂ. ಕಾಳೆಂ, "ರಾಯಾ ದೂದಾಂತು ತೂಪ ಆಸಾ ನ್ಹಿವೇ? ತೇ ಖಿಯಿ ಆಸಾ?" ರಾಯ ಮ್ಹಣಾಲೊ "ತೂಪ ಖಂಡಿತ ಆಸಾ, ಜಾಲ್ಯಾರ ತೇಂ ಆತ್ತ ದಿಸನಾ. "ಚೆಲ್ಲೊ ಮ್ಹಣಾಲೊ ಜಹಾಂಪನಾ ಹೇಂ ಪ್ರಥಮ ಪ್ರಶ್ನಾಚೆ ಉತ್ತರ. ದೇವು ಸಗಟ ಕಡೇನ ಖಂಡಿತ ಆಸಾ, ಜಾಲ್ಯಾರ ದಿಸನಾ" ಸುಲ್ತಾನಾಕ ಭಾರೀ ಖುಷಿ ಜಾಲಿ ಆನೀ ದರ್ಬಾರಾಚೆ ಸಗಟ ಸಭಾಸದಾನಿ ತಾಳಿ ವಾಜಯಲಿ.

ದೊನ್ನಿ ಪ್ರಶ್ನೇಕ ಉತ್ತರ ದಿವಚಾಕ ಆಪಣ್ಯಾಕ ಏಕ ಮೇಣವಾತಿ ಜಾಯ ಮ್ಹಣ ಚೆಲ್ಯಾನ ಸಾಂಗಲೆ. ಮೆಣಾವಾತಿ ಹಾಳಿ ಆನೀ ಜಳಯಲಿ "ಜಹಂಪನಾ ಹಾಚೊ ಉಜ್ವಾಡು ಖಿಂಚೆ ದಿಕಾನ ಪಡತಾ?" ರಾಯು ಮ್ಹಣಾಲೊ ಸಗಟ ದಿಕಾನ. ಚೆಲ್ಲೊ ಹಾಸಲೊ ಆನೀ ಮ್ಹಣಾಲೊ " ತಶೀಂಚಿ ಕೋಟಿಸೂರ್ಯ ಪ್ರಕಾಶಮಾನ ದೇವು ಸತತ ಸಗಟ ದಿಕಾನ ನಿರಂತರ ಪಳೈತಾ ಆಸತಾ. ಹೇ ಉತ್ತರ ಕಬೂಲವೇ ಜಹಾಂಪನಾ" ಮ್ಹಣ ಚೆಲ್ಯಾನ ನಿಮಗಿಲೆಂ. ರಾಯು "ವ್ಹೆ" ಮ್ಹಣಾಲೊ.

"ತಿನ್ನಿ ಪ್ರಶ್ನೊ ದೇವು ಅತ್ತಂ ಕಸಲೆಂ ಕರತಾ' ಮ್ಹಣ. ಹಾಕ್ಕಾ ಉತ್ತರ ದಿವಚಾಕ ಖಾಜಿನೆ ಹಾಂಗಾ ಏವಕಾ" ಮ್ಹಣ ಚೆಲ್ಲೊ ಮ್ಹಣಾಲೊ. ಆಪಣ್ಯಾಲೊ ಸೇವಕು ಚೆಲ್ಲೊ ಸಕಲೆಂ ಕಾರಬಾರ ಕರತಕೀ ಮ್ಹಣ ಖಾಜಿ ಭಯಾಶ್ಚರ್ಯಾನ ಏಕ ಖಾಂಬೆ ಆಡ ರಾಬೂನು ಪಳಯತಾ ಆಶೀಲೊ. ಆತಾಂ ಎದರಾಕ ಆಯಲೊ. ಚೆಲ್ಯಾನ ಖಾಜಿಕ ಪಾದವಂದನ ಕರೂನ ಹಾತಾಕ ಧರೂನ ಸಿಂಹಾಸನಾ ವಯರಿ ಬಸಯಿಲೊ ಆನೀ ರಾಯಾಕ ಮ್ಹಣಾಲೊ "ಪಳೆ ದೇವಾನ ಆತ್ತ ಕರಚೆ ಕಾಮ ಹೇಂಚಿ. ರಾಯಾಕ ಖಾಜಿ ಕೆಲ್ಲೊ ಆನೀ ಖಾಜಿಕ ರಾಯು ಕೆಲ್ಲಾ" ಚೆಲ್ಯಾಲೆ ಚಮತ್ಕಾರ ಪಳೋವನು ಸಗಟಾಂಕ ಸಂತೋಷ ಜಾಲೆ. ಅಸಲೆ ಬುದ್ಧಿಮಾನ್ ಚೆಲ್ಯಾಕ ಆಸ್ಥಾನಾಂತು ಏಕ ಮಂತ್ರಿ ಸ್ಥಾನ ದಿವಚೆ ಘೋಷಣಾ ಕರೂನ ಸುಲ್ತಾನಾನ ತಾಕಾ ಬಹು ಮೊಲ್ಲಾಚೆ ಉಡಗಿರೆ ದೀವನು ಸಮ್ಮಾನ ಕೆಲೆ.